

॥ ఓం నమో వేదాంతే ॥
05.05.2024 ఆదివారం (293వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే వింశోఽధ్యాయః

మైత్రేయ ఉవాచ

భగవానపి వైకుంఠః సాకం మఘవతా విభుః

యజ్ఞైర్యజ్ఞపతిస్తుష్టో యజ్ఞభుక్ తమభాషత

॥ 4-20-1 ॥

శ్రీభగవానువాచ

ఏష తేఽకార్షిద్భంగం హయమేధశతస్య హ

క్షమాపయత ఆత్మానమముష్య క్షంతుమర్హసి

॥ 4-20-2 ॥

సుధియః సాధవో లోకే నరదేవ నరోత్తమాః

నాభిద్రుహ్యంతి భూతేభ్యో యర్హి నాత్మా కలేవరం

॥ 4-20-3 ॥

పురుషో యది ముహ్యంతి త్వాదృశా దేవమాయయా

శ్రమ ఏవ పరం జాతో దీర్ఘయా వృద్ధసేవయా

॥ 4-20-4 ॥

అతః కాయమిమం విద్వానవిద్వాకామకర్మభిః

ఆరబ్ధ ఇతి నైవాస్మిన్ ప్రతిబుద్ధోఽనుషజ్జతే

॥ 4-20-5 ॥

అసంసక్తః శరీరేఽస్మిన్నమునోత్పాదితే గృహే

అపత్యే ద్రవిణే వాపి కః కుర్యాన్మమతాం బుధః

॥ 4-20-6 ॥

ఏకః శుద్ధః స్వయంజ్యోతిర్నిర్గుణోఽసౌ గుణాశ్రయః

సర్వగోఽనావృతః సాక్షీ నిరాత్మాఽత్మాత్మనఃపరః

॥ 4-20-7 ॥

య ఏవం సంతమాత్మానమాత్మస్థం వేద పూరుషః

నాజ్యతే ప్రకృతిస్థోఽపి తద్గుణైః స మయి స్థితః

॥ 4-20-8 ॥

యః స్వధర్మేణ మాం నిత్యం నిరాశీః శ్రద్ధయాన్వితః
భజతే శనకైస్తస్య మనో రాజన్ ప్రసీదతి

॥ 4-20-9 ॥

పరిత్యక్తగుణః సమ్యగ్దర్శనో విశదాశయః
శాంతిం మే సమవస్థానం బ్రహ్మకైవల్యమశ్నుతే

॥ 4-20-10 ॥

ఉదాసీనమివాధ్యక్షం ద్రవ్యజ్ఞానక్రియాత్మనాం
కూటస్థమిమమాత్మానం యో వేదాప్నోతి శోభనం

॥ 4-20-11 ॥

భిన్నస్య లింగస్య గుణప్రవాహో
ద్రవ్యక్రియాకారకచేతనాఽఽ త్మనః
దృష్ట్వాసు సంపత్సు విపత్సు సూరయో
న విక్రియంతే మయి బద్ధసౌహృదాః

॥ 4-20-12 ॥

సమః సమానోత్తమమధ్యమాధమః
సుఖే చ దుఃఖే చ జితేంద్రియాశయః
మయోపకఽప్తాఖిలలోకసంయుతో
విధత్స్వ వీరాఖిలలోకరక్షణం

॥ 4-20-13 ॥

శ్రేయః ప్రజాపాలనమేవ రాజ్ఞో
యత్సాంపరాయే సుకృతాత్క్షప్తమంశం
హర్తాన్యథా హృతపుణ్యః ప్రజానా
మరక్షితా కరహారోఽఽ ఘమత్తి

॥ 4-20-14 ॥

ఏవం ద్విజాగ్ర్యానుమతానువృత్త
ధర్మప్రధానోఽన్యతమోఽవితాస్యాః
హ్రస్వేన కాలేన గృహోపయాతాన్
ద్రష్టాసి సిద్ధాననురక్తలోకః

॥ 4-20-15 ॥

వరం చ మత్కంచన మానవేంద్ర

వృణీష్వ తేహం గుణశీలయంత్రితః

నాహం మఖైర్వై సులభస్తపోభి

ర్యోగేన వా యత్సమచిత్తవర్తి

|| 4-20-16 ||

మైత్రేయ ఉవాచ

స ఇత్థం లోకగురుణా విష్వక్సేనేన విశ్వజిత్

అనుశాసిత ఆదేశం శిరసా జగృహే హరేః

|| 4-20-17||

స్పృశంతం పాదయోః ప్రేమ్ణా వ్రీడితం స్వేన కర్మణా

శతక్రతుం పరిష్వజ్య విద్వేషం విససర్జ హ

|| 4-20-18 ||

భగవానథ విశ్వాత్మా పృథునోపహృతార్హణః

సముజ్జిహోనయా భక్త్యా గృహీతచరణాంబుజః

|| 4-20-19 ||

ప్రస్థానాభిముఖోఽప్యేనమనుగ్రహవిలంబితః

పశ్యన్ పద్మపలాశాక్షో న ప్రతస్థే సుహృత్సతాం

|| 4-20-20 ||

స ఆదిరాజో రచితాంజలిర్హరిం

విలోకితుం నాశకదశ్రులోచనః

న కించనోవాచ స బాష్పవిక్లవో

హృదోపగుహ్యోముమధాదవస్థితః

|| 4-20-21 ||

అథావమృజ్యాశ్రుకలా విలోకయ

న్నతృప్తదృగ్గోచరమాహ పూరుషం

పదా స్పృశంతం క్షితిమంస ఉన్నతే

విన్యస్తహస్తాగ్రమురంగవిద్విషః

|| 4-20-22 ||

వరాన్విభో త్వద్వరదేశ్వరాద్భుధః
 కథం వృణీతే గుణవిక్రియాత్మనాం
 యే నారకాణామపి సంతి దేహినాం
 తానీశ కైవల్యపతే వృణే న చ

॥ 4-20-23 ॥

న కామయే నాథ తదప్యహం క్వచి
 న్న యత్ర యుష్మచ్ఛరణాంబుజాసవః
 మహత్తమాంతర్హదయాన్ముఖచ్యుతో
 విధత్స్వ కర్ణాయుతమేష మే వరః

॥ 4-20-24 ॥

స ఉత్తమశ్లోకమహన్ముఖచ్యుతో
 భవత్పదాంభోజసుధాకణానిలః
 స్మృతిం పునర్విస్మృతతత్త్వవర్తనాం
 కుయోగినాం నో వితరత్యలం వరైః

॥ 4-20-25 ॥

యశః శివం సుశ్రవ ఆర్యసంగమే
 యదృచ్ఛయా చోపశృణోతి తే సకృత్
 కథం గుణజ్ఞో విరమేద్వినా పశుం
 శ్రీర్యత్రవవ్రే గుణసంగ్రహేచ్ఛయా

॥ 4-20-26 ॥

అథాభజే త్వాఖిలపూరుషోత్తమం
 గుణాలయం పద్మకరేవ లాలసః
 అప్యవయోరేకపతిస్పృధోః కలి
 ర్న స్యాత్మతత్వచ్ఛరణైకతానయోః

॥ 4-20-27 ॥

జగజ్జనన్యాం జగదీశ వైశసం
 స్యాదేవ యత్కర్మణి నః సమీహితం
 కరోషి ఫల్గుప్యరు దీనవత్సలః
 స్వ ఏవ ధిష్ణ్యేఽభిరతస్య కిం తయా

॥ 4-20-28 ॥

భజంత్యథ త్వామత ఏవ సాధవః

వ్యుదస్తమాయాగుణవిభ్రమోదయం

భవత్పదానుస్మరణాదృతే సతాం

నిమిత్తమన్యధ్భగవన్ న విద్యుహే

॥ 4-20-29 ॥

మన్యే గిరం తే జగతాం విమోహినీం

వరం వృణీష్యేతి భజంతమాత్థ యత్

వాచా ను తంత్యా యది తే జనోఽసితః

కథం పునః కర్మ కరోతి మోహితః

॥ 4-20-30 ॥

త్వన్మాయయాద్ధా జన ఈశ ఖండితో

యదన్యదాశాస్త్ర ఋతాత్మనోఽబుధః

యథా చరేద్బాలహితం పితా స్వయం

తథా త్వమేవార్హసి నః సమీహితుం

॥ 4-20-31 ॥

మైత్రేయ ఉవాచ

ఇత్యాదిరాజేన నుతః స విశ్వదృక్

తమాహ రాజన్ మయి భక్తిరస్తు తే

దిష్టేదృశీ ధీర్మయి తే కృతా యయా

మాయాం మదీయాం తరతి స్మ దుస్త్వజాం

॥ 4-20-32 ॥

తత్త్వం కురు మయాఽఽదిష్టమప్రమత్తః ప్రజాపతే

మదాదేశకరో లోకః సర్వత్రాప్నోతి శోభనం

॥ 4-20-33 ॥

మైత్రేయ ఉవాచ

ఇతి వైన్యస్య రాజర్షేః ప్రతినంద్యార్థవద్వచః

పూజితోఽనుగృహీత్వైనం గంతుం చక్రేఽచ్యుతో మతిం

॥ 4-20-34 ॥

దేవర్షిపితృగంధర్వసిద్ధచారణపన్నగాః

కిన్నరాప్పరసో మర్త్యాః ఖగా భూతాన్యనేకశః

॥ 4-20-35 ॥

యజ్ఞేశ్వరధియా రాజ్ఞా వాగ్విత్తాంజలిభక్తితః

సభాజితా యయుః సర్వే వైకుంఠానుగతాస్తతః

॥ 4-20-36 ॥

భగవానపి రాజర్షేః సోపాధ్యాయస్య చాచ్యుతః

హరన్నివ మనోఽముష్య స్వధామ ప్రత్యపద్యత

॥ 4-20-37 ॥

అదృష్టాయ నమస్మత్య నృపః సందర్శితాత్మనే

అవ్యక్తాయ చ దేవానాం దేవాయ స్వపురం యయౌ

॥ 4-20-38 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే వింశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకవింశోఽధ్యాయః

మైత్రేయ ఉవాచ

మాక్తికైః కుసుమస్రగ్భిర్దుకూలైః స్వర్ణతోరణైః

మహాసురభిభిర్ధూపైర్మండితం తత్ర తత్ర వై

॥ 4-21-1 ॥

చందనాగురుతో యార్ధ్రరథ్యాచత్వరమార్గవత్

పుష్పాక్షతఫలైస్తోక్తైర్లాజైరచ్ఛిరచ్ఛితం

॥ 4-21-2 ॥

సవృందైః కదలీస్తంభైః పూగపోతైః పరిష్కృతం

తరుపల్లవమాలాభిః సర్వతః సమలంకృతం

॥ 4-21-3 ॥

ప్రజాస్తం దీపబలిభిః సంభృతాశేషమంగలైః

అభీయుర్మృష్టకన్యాశ్చ మృష్టకుండలమండితాః

॥ 4-21-4 ॥

శంఖదుందుభిఘోషేణ బ్రహ్మఘోషేణ చర్విజాం

వివేశ భవనం వీరః స్తూయమానో గతస్మయః

॥ 4-21-5 ॥

పూజితః పూజయామాస తత్ర తత్ర మహాయశాః

పౌరాంజానపదాంస్తాంస్తాన్ ప్రీతః ప్రియవరప్రదః

॥ 4-21-6 ॥

స ఏవమాదీన్యనవద్యచేష్టితః

కర్మాణి భూయాంసి మహాన్ మహత్తమః

కుర్వన్ శశాసావనిమండలం యశః

స్థీతం నిధాయారురుహే పరం పదం

॥ 4-21-7 ॥

సూత ఉవాచ

తదాదిరాజస్య యశో విజృంభితం

గుణైరశేషైర్గుణవత్సభాజితం

క్షత్తా మహాభాగవతః సదస్పతే

కౌషారవిం ప్రాహ గృణంతమర్చయన్

॥ 4-21-8 ॥

విదుర ఉవాచ

సో?భిషిక్తః పృథుర్విప్రైర్లభ్యాశేషసురార్హణః

బిభ్రత్స వైష్ణవం తేజో బాహ్వార్యాభ్యాం దుదోహ గాం

॥ 4-21-9 ॥

కో న్వస్య కీర్తిం న శృణోత్యభిజ్ఞో

యద్విక్రమోచ్ఛిష్టమశేషభూపాః

లోకాః సపాలా ఉపజీవంతి కామ

మద్యాపి తన్నే వద కర్మ శుద్ధం

॥ 4-21-10 ॥

మైత్రేయ ఉవాచ

గంగాయమునయోర్నద్యోరంతరా క్షేత్రమావసన్

ఆరభానేవ బుభుజే భోగాన్ పుణ్యజిహాసయా

॥ 4-21-11 ॥

సర్వత్రాసఽలితాదేశః సప్తద్వీపైకదండధృక్

అన్యత్ర బ్రాహ్మణకులాదన్యత్రాచ్యుతగోత్రతః

॥ 4-21-12 ॥

ఏకదాఽఽసీన్మహాసత్రదీక్షా తత్ర దివౌకసాం

సమాజో బ్రహ్మర్షీణాం చ రాజర్షీణాం చ సత్తమ

॥ 4-21-13 ॥

తస్మిన్పర్వతస్సు సర్వేషు స్వర్చితేషు యథార్హతః

ఉత్థితః సదసో మధ్యే తారాణాముడురాడివ

॥ 4-21-14 ॥

ప్రాంశుః పీనాయతభుజో గౌరః కంజారుణేక్షణః

సునాసః సుముఖః సౌమ్యః పీనాంసః సుద్విజస్మితః

॥ 4-21-15 ॥

వ్యాధవక్షా బృహచ్ఛోణిర్వలివల్గుదలోదరః

ఆవర్తనాభిరోజస్వీ కాంచనోరురుదగ్రపాత్

॥ 4-21-16 ॥

సూక్ష్మవక్రాసితస్మిగ్ధమూర్ధజః కంబుకంధరః

మహాధనే దుకూలాగ్ర్యే పరిధాయోపవీయ చ

॥ 4-21-17 ॥

వ్యంజితాశేషగాత్రశ్రీర్నియమే న్యస్తభూషణః

కృష్ణాజినధరః శ్రీమాన్ కుశపాణిః కృతోచితః

॥ 4-21-18 ॥

శిశిరస్మిగ్ధతారాక్షః సమైక్షత సమంతతః

ఊచివానిదముర్వీశః సదః సంహర్షయన్నివ

॥ 4-21-19 ॥

చారుచిత్రపదం శ్లక్షం మృష్టం గూఢమవిక్లవం

సర్వేషాముపకారార్థం తదా అనువదన్నివ

॥ 4-21-20 ॥

రాజోవాచ

సభ్యాః శృణుత భద్రం వః సాధవో య ఇహోగతాః

సత్సు జిజ్ఞాసుభిర్ధర్మమావేద్యం స్వమనీషితం

॥ 4-21-21 ॥

అహం దండధరో రాజా ప్రజానామిహ యోజితః

రక్షితా వృత్తిదః స్వేషు సేతుషు స్థాపితా పృథక్

॥ 4-21-22 ॥

తస్య మే తదనుష్ఠానాద్యానాహుర్బ్రహ్మవాదినః

లోకాః స్యుః కామసందోహో యస్య తుష్యతి దిష్టదృక్

॥ 4-21-23 ॥

య ఉద్ధరేత్కరం రాజా ప్రజా ధర్మేష్వశిక్షయన్

ప్రజానాం శమలం భుంక్తే భగం చ స్వం జహాతి సః

॥ 4-21-24 ॥

తత్రప్రజా భర్తృపిండార్థం స్వార్థమేవానసూయవః

కురుతాథోక్షజధియస్తర్హి మేఽనుగ్రహః కృతః

॥ 4-21-25 ॥

యూయం తదనుమోదధ్వం పితృదేవర్షయోఽమలాః

కర్తుః శాస్త్రురనుజ్ఞాతుస్తుల్యం యత్రైత్య తత్ఫలం

॥ 4-21-26 ॥

అస్తి యజ్ఞపతిర్నామ కేషాంచిదర్హసత్తమాః

ఇహాముత్ర చ లక్ష్మంతే జ్యోత్స్నావత్యః క్వచిద్భువః

॥ 4-21-27 ॥

మనోరుత్తానపాదస్య ధ్రువస్యాపి మహీపతేః

ప్రియవ్రతస్య రాజర్షేరంగస్యాస్మత్పితుః పితుః

॥ 4-21-28 ॥

ఈదృశానామథాన్యేషామజస్య చ భవస్య చ

ప్రహ్లాదస్య బలేశ్చాపి కృత్యమస్తి గదాభృతా

॥ 4-21-29 ॥

దౌహిత్రాదీన్ ఋతే మృత్యోః శోచ్యాన్ ధర్మవిమోహితాన్

వర్గస్వర్గాపవర్గాణాం ప్రాయేణైకాత్ప్రహేతునా

॥ 4-21-30 ॥

యత్పాదసేవాభిరుచిస్తపస్వినా

మశేషజన్మోపచితం మలం ధియః

సద్యః క్షిణోత్యన్వహమేధతీ సతీ

యథా పదాంగుష్ఠవినిఃసృతా సరిత్

॥ 4-21-31 ॥

వినిర్ఘృతాశేషమనోమలః పుమా

నసంగవిజ్ఞానవిశేషవీర్యవాన్

యదంఘ్రిమూలే కృతకేతనః పున

ర్న సంసృతిం క్లేశవహం ప్రపద్యతే

॥ 4-21-32 ॥

తమేవ యూయం భజతాత్మవృత్తిభి
ర్మనోవచఃకాయగుణైః స్వకర్మభిః
అమాయినః కామదుఘాంఘ్రిపంకజం
యథాధికారావసితార్థసిద్ధయః

॥ 4-21-33 ॥

అసావిహానేకగుణోఽగుణోఽధ్వరః
పృథగ్విధద్రవ్యగుణక్రియోక్తిభిః
సంపద్యతేఽర్థాశయలింగనామభి
ర్విశుద్ధవిజ్ఞానఘనః స్వరూపతః

॥ 4-21-34 ॥

ప్రధానకాలాశయధర్మసంగ్రహే
శరీర ఏష ప్రతిపద్య చేతనాం
క్రియాఫలత్వేన విభుర్విభావ్యతే
యథానలో దారుషు తద్గుణాత్మకః

॥ 4-21-35 ॥

అహౌః మమామీ వితరంత్యనుగ్రహం
హరిం గురుం యజ్ఞభుజామధీశ్వరం
స్వధర్మయోగేన యజంతి మామకా
నిరంతరం క్షోణితలే దృఢవ్రతాః

॥ 4-21-36 ॥

మా జాతు తేజః ప్రభవేన్మహర్థిభి
స్తితిక్షయా తపసా విద్యయా చ
దేదీప్యమానేఽజితదేవతానాం
కులే స్వయం రాజకులాద్విజానాం

॥ 4-21-37 ॥

బ్రహ్మణ్యదేవః పురుషః పురాతనో
నిత్యం హరిర్యచ్ఛరణాభివందనాత్
అవాప లక్ష్మీమనపాయినీం యశో
జగత్పవిత్రం చ మహత్తమాగ్రణీః

॥ 4-21-38 ॥

యత్సేవయాశేషగుహాశయః స్వరాడ్
విప్రప్రియస్తుప్యతి కామమీశ్వరః
తదేవ తద్ధర్మపరైర్వినీతైః
సర్వాత్మనా బ్రహ్మకులం నిషేవ్యతాం

॥ 4-21-39 ॥

పుమాన్ లభేతానతివేలమాత్మనః
ప్రసీదతోఽత్యంతశమం స్వతః స్వయం
యన్నిత్యసంబంధనిషేవయా తతః
పరం కిమత్రాస్తి ముఖం హవిర్భుజాం

॥ 4-21-40 ॥

అశ్నాత్యనంతః ఖలు తత్త్వకోవిదైః
శ్రద్ధాహుతం యన్ముఖ ఇజ్యనామభిః
న వై తథా చేతనయా బహిష్కృతే
హుతాశనే పారమహంస్యపర్యగుః

॥ 4-21-41 ॥

యద్బ్రహ్మ నిత్యం విరజం సనాతనం
శ్రద్ధాతపోమంగలమౌనసంయమైః
సమాధినా బిభ్రతి హార్థదృష్టయే
యత్రేదమాదర్శ ఇవావభాసతే

॥ 4-21-25 ॥

తేషామహం పాదసరోజరేణు
మార్యావహేయాధికిరీటమాయుః
యం నిత్యదా బిభ్రత ఆశు పాపం
నశ్యత్యముం సర్వగుణా భజంతి

॥ 4-21-43 ॥

గుణాయనం శీలధనం కృతజ్ఞం
వృద్ధాశ్రయం సంవృణతేఽనుసంపదః
ప్రసీదతాం బ్రహ్మకులం గవాం చ
జనార్దనః సానుచరశ్చ మహ్యం

॥ 4-21-44 ॥

మైత్రేయ ఉవాచ

ఇతి బ్రువాణం నృపతిం పితృదేవద్విజాతయః

తుష్టువుర్ఘ్నుష్టుమనసః సాధువాదేన సాధవః

॥ 4-21-46 ॥

పుత్రేణ జయతే లోకానితి సత్యవతీ శ్రుతిః

బ్రహ్మదండహతః పాపో యద్వేనో_త్యతరత్తమః

॥ 4-21-47 ॥

హిరణ్యకశిపుశ్చాపి భగవన్నిందయా తమః

వివిక్షురత్యగాత్సానోః ప్రహ్లాదస్యానుభావతః

॥ 4-21-48 ॥

వీరవర్య పితః పృథ్వాః సమాః సంజీవ శాశ్వతీః

యస్యేదృశ్యచ్యుతే భక్తిః సర్వలోకైకభర్తరి

॥ 4-21-49 ॥

అహో వయం హ్యద్య పవిత్రకీర్తే

త్వయైవ నాథేన ముకుందనాథాః

య ఉత్తమశ్లోకతమస్య విష్ణో

ర్భహ్మణ్యదేవస్య కథాం వ్యనక్తి

॥ 4-21-50 ॥

నాత్యద్భుతమిదం నాథ తవాజీవ్యానుశాసనం

ప్రజానురాగో మహతాం ప్రకృతిః కరుణాత్మనాం

॥ 4-21-51 ॥

అద్య నస్తమసః పారస్త్వయోపాసాదితః ప్రభో

భ్రామ్యతాం నష్టదృష్టినాం కర్మభిర్దైవసంజ్ఞితైః

॥ 4-21-52 ॥

నమో వివృద్ధసత్త్వాయ పురుషాయ మహీయసే

యో బ్రహ్మ క్షత్రమావిశ్య బిభర్తీదం స్వతేజసా

॥ 4-21-53 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకవింశో_ధ్యాయః

॥ అథ క్షమా పార్థనా ।
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥
శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

॥ ఓం నమో వేదాంతే ॥

08.05.2024 బుధవారం (296వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకవింశోఽధ్యాయః

ప్రధానకాలాశయధర్మసంగ్రహే

శరీర విష ప్రతిపద్య చేతనాం

క్రియాఫలత్వేన విభుర్విభావ్యతే

యథానలో దారుషు తద్గుణాత్మకః

॥ 4-21-35 ॥

అహౌః మమామీ వితరంత్యనుగ్రహం

హరిం గురుం యజ్ఞభుజామధీశ్వరం

స్వధర్మయోగేన యజంతి మామకా

నిరంతరం క్షోణితలే దృఢవ్రతాః

॥ 4-21-36 ॥

మా జాతు తేజః ప్రభవేన్మహర్థిభి

స్తితిక్షయా తపసా విద్యయా చ

దేదీప్యమానేఽజితదేవతానాం

కులే స్వయం రాజకులాద్ద్విజానాం

॥ 4-21-37 ॥

బ్రహ్మణ్యదేవః పురుషః పురాతనో

నిత్యం హరిర్యచ్ఛరణాభివందనాత్

అవాప లక్ష్మీమనపాయినీం యశో

జగత్పవిత్రం చ మహత్తమాగ్రణీః

॥ 4-21-38 ॥

యత్సేవయాశేషగుహాశయః స్వరాడ్

విప్రప్రియస్తుప్యతి కామమీశ్వరః

తదేవ తద్ధర్మపరైర్వినీతైః

సర్వాత్మనా బ్రహ్మకులం నిషేవ్యతాం

॥ 4-21-39 ॥

పుమాన్ లభేతానతివేలమాత్మనః

ప్రసీదతోఽత్యంతశమం స్వతః స్వయం

యన్నిత్యసంబంధనిషేవయా తతః
పరం కిమత్రాస్తి ముఖం హవిర్భుజాం

॥ 4-21-40 ॥

అశ్నాత్యనంతః ఖలు తత్త్వకోవిదైః
శ్రద్ధాహుతం యన్ముఖ ఇజ్యనామభిః
న వై తథా చేతనయా బహిష్కృతే
హుతాశనే పారమహంస్యపర్యగుః

॥ 4-21-41 ॥

యద్భూహ్మ నిత్యం విరజం సనాతనం
శ్రద్ధాతపోమంగలమౌనసంయమైః
సమాధినా బిభ్రతి హార్థదృష్టయే
యత్రేదమాదర్శ ఇవావభాసతే

॥ 4-21-25 ॥

తేషామహం పాదసరోజరేణు
మార్యావహేయాధికిరీటమాయుః
యం నిత్యదా బిభ్రత ఆశు పాపం
నశ్యత్యముం సర్వగుణా భజంతి
గుణాయనం శీలధనం కృతజ్ఞం
వృద్ధాశ్రయం సంవృణతే_నుసంపదః
ప్రసీదతాం బ్రహ్మకులం గవాం చ
జనార్దనః సానుచరశ్చ మహ్యం

॥ 4-21-43 ॥

॥ 4-21-44 ॥

మైత్రేయ ఉవాచ

ఇతి బ్రువాణం నృపతిం పితృదేవద్విజాతయః
తుష్టువృర్హుష్టమనసః సాధువాదేన సాధవః
పుత్రేణ జయతే లోకానితి సత్యవతీ శ్రుతిః
బ్రహ్మాదండహతః పాపో యద్వేనో_త్యతరత్తమః
హిరణ్యకశిపుశ్చాపి భగవన్నిందయా తమః
వివిక్షురత్యగాత్సానోః ప్రహ్లాదస్యానుభావతః

॥ 4-21-46 ॥

॥ 4-21-47 ॥

॥ 4-21-48 ॥

వీరవర్య పితః పృథ్వాః సమాః సంజీవ శాశ్వతీః

యస్యేదృశ్యమ్యతే భక్తిః సర్వలోకైకభర్తరి

|| 4-21-49 ||

అహో వయం హ్యద్య పవిత్రకీర్తే

త్వయైవ నాథేన ముకుందనాథాః

య ఉత్తమశ్లోకతమస్య విష్ణో

ర్భహ్మణ్యదేవస్య కథాం వ్యనక్తి

|| 4-21-50 ||

నాత్యద్భుతమిదం నాథ తవాజీవ్యానుశాసనం

ప్రజానురాగో మహతాం ప్రకృతిః కరుణాత్మనాం

|| 4-21-51 ||

అద్య నస్తమసః పారస్త్వయోపాసాదితః ప్రభో

భ్రామ్యతాం నష్టదృష్టినాం కర్మభిర్దైవసంజ్ఞితైః

|| 4-21-52 ||

నమో వివృద్ధసత్త్వాయ పురుషాయ మహీయసే

యో బ్రహ్మ క్షత్రమావిశ్య బిభర్షీదం స్వతేజసా

|| 4-21-53 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకవింశో ధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ద్వావింశో ధ్యాయః

మైత్రేయ ఉవాచ

జనేషు ప్రగృణత్స్వేవం పృథుం పృథులవిక్రమం

తత్రోపజగ్ముర్మునయశ్చత్వారః సూర్యవర్చసః

|| 4-22-1 ||

తాంస్తు సిద్ధేశ్వరాన్ రాజా వ్యోమ్నో వతరతో ర్చిషా

లోకానపాపాన్ కుర్వత్యా సానుగో చష్ట లక్ష్మితాన్

|| 4-22-2 ||

తద్దర్శనోద్గతాన్ ప్రాణాన్ ప్రత్యాదిత్పురివోత్థితః

ససదస్యానుగో వైన్య ఇంద్రియేశో గుణానివ

|| 4-22-3 ||

గౌరవాద్యంత్రితః సభ్యః ప్రశ్రయానతకంధరః

విధివత్పూజయాంచక్రే గృహీతాధ్యర్షణాసనాన్

|| 4-22-4 ||

తత్పాదశౌచసలిలైర్మార్జితాలకబంధనః

తత్ర శీలవతాం వృత్తమాచరన్ మానయన్నివ

॥ 4-22-5 ॥

హాటకాసన ఆసీనాన్ స్వధిష్ఠ్విష్వివ పావకాన్

శ్రద్ధాసంయమసంయుక్తః ప్రీతః ప్రాహ భవాగ్రజాన్

॥ 4-22-6 ॥

పృథురువాచ

అహో ఆచరితం కిం మే మంగలం మంగలాయనాః

యస్య వో దర్శనం హ్యసీద్దుర్దర్శానాం చ యోగిభిః

॥ 4-22-7 ॥

కిం తస్య దుర్లభతరమిహ లోకే పరత్ర చ

యస్య విప్రాః ప్రసీదంతి శివో విష్ణుశ్చ సానుగః

॥ 4-22-8 ॥

నైవ లక్షయతే లోకో లోకాన్ పర్యటతోఽపి యాన్

యథా సర్వదృశం సర్వ ఆత్మానం యేఽస్య హేతవః

॥ 4-22-9 ॥

అధనా అపి తే ధన్యాః సాధవో గృహమేధినః

యద్భుహో హ్యర్హవర్యాంబుతృణభూమీశ్వరావరాః

॥ 4-22-10 ॥

వ్యాలాలయద్రుమా వై తేఽప్యరిక్తాఖిలసంపదః

యద్భుహోస్తీర్థపాదీయపాదతీర్థవివర్జితాః

॥ 4-22-11 ॥

స్వాగతం వో ద్విజశ్రేష్ఠా యద్రవ్పతాని ముముక్షవః

చరంతి శ్రద్ధయా ధీరా బాలా ఏవ బృహంతి చ

॥ 4-22-12 ॥

కచ్ఛిన్నః కుశలం నాథా ఇంద్రియార్థార్థవేదినాం

వ్యసనావాప ఏతస్మిన్ పతితానాం స్వకర్మభిః

॥ 4-22-13 ॥

భవత్సు కుశలప్రశ్న ఆత్మారామేషు నేష్యతే

కుశలాకుశలా యత్ర న సంతి మతివృత్తయః

॥ 4-22-14 ॥

తదహం కృతవిశ్రంభః సుహృదో వస్తపస్వినాం

సంపృచ్ఛే భవ ఏతస్మిన్ క్షేమః కేనాంజసా భవేత్

॥ 4-22-15 ॥

వ్యక్తమాతృవతామాత్యా భగవానాత్మభావనః

స్వానామనుగ్రహాయేమాం సిద్ధరూపీ చరత్యజః

॥ 4-22-16 ॥

మైత్రేయ ఉవాచ

పృథోస్తత్సూక్తమాకర్ణ్య సారం సుష్టు మితం మధు

స్మయమాన ఇవ ప్రీత్యా కుమారః ప్రత్యువాచ హ

॥ 4-22-17 ॥

సనత్కుమార ఉవాచ

సాధు పృష్టం మహారాజ సర్వభూతహితాత్మనా

భవతా విదుషా చాపి సాధూనాం మతిరీదృశీ

॥ 4-22-18 ॥

సంగమః ఖలు సాధూనాముభయేషాం చ సమ్మతః

యత్సంభాషణసంప్రశ్నః సర్వేషాం వితనోతి శం

॥ 4-22-19 ॥

అస్త్యేవ రాజన్ భవతో మధుద్విషః

పాదారవిందస్య గుణానువాదనే

రతిర్దురాపా విధునోతి నైష్ఠికీ

కామం కషాయం మలమంతరాత్మనః

॥ 4-22-20 ॥

శాస్త్రేష్వియానేవ సునిశ్చితో నృణాం

క్షేమస్య సద్ర్యగ్ విమృశేషు హేతుః

అసంగ ఆత్మవ్యతిరిక్త ఆత్మని

దృఢా రతిర్బ్రహ్మణి నిర్గుణే చ యా

॥ 4-22-21 ॥

సా శ్రద్ధయా భగవద్ధర్మచర్యయా

జిజ్ఞాసయా१ १ ధ్యాత్మికయోగనిష్ఠయా

యోగేశ్వరోపాసనయా చ నిత్యం

పుణ్యశ్రవః కథయా పుణ్యయా చ

॥ 4-22-22 ॥

అర్థేంద్రియారామసగోష్ఠ్యతృష్ణయా

తత్సమ్మతానామపరిగ్రహేణ చ

వివిక్తరుచ్యా పరితోష ఆత్మన్

వినా హరేర్గుణపీయూషపానాత్

॥ 4-22-23 ॥

అహింసయా పారమహంస్యచర్యయా

స్మృత్యా ముకుందాచరితాగ్ర్యసీధునా

యమైరకామైర్నియమైశ్చాప్యనిందయా

నిరీహయా ద్వంద్వతితిక్షయా చ

॥ 4-22-24 ॥

హరేర్ముహుస్తత్పరకర్ణపూర

గుణాభిధానేన విజృంభమాణయా

భక్త్యా హ్యసంగః సదసత్యనాత్మని

స్యాన్నిర్గుణే బ్రహ్మణి చాంజసా రతిః

॥ 4-22-25 ॥

యదా రతిర్బ్రహ్మణి నైష్ఠికీ పుమా

నాచార్యవాన్ జ్ఞానవిరాగరంహసా

దహత్యవీర్యం హృదయం జీవకోశం

పంచాత్మకం యోనిమివోత్థితోఽగ్నిః

॥ 4-22-26 ॥

దగ్ధాశయో ముక్తసమస్తతద్గుణో

నైవాత్మనో బహిరంతర్విచష్టే

పరాత్మనోర్యద్భవధానం పురస్తాత్

స్వప్నే యథా పురుషస్తద్వినాశే

॥ 4-22-27 ॥

ఆత్మానమింద్రియార్థం చ పరం యదుభయోరపి

సత్యాశయ ఉపాధౌ వై పుమాన్ పశ్యతి నాన్యదా

॥ 4-22-28 ॥

నిమిత్తే సతి సర్వత్ర జలాదావపి పూరుషః

ఆత్మనశ్చ పరస్యాపి భిదాం పశ్యతి నాన్యదా

॥ 4-22-29 ॥

ఇంద్రియైర్విషయాకృష్టైరాక్షిప్తం ధ్యాయతాం మనః

చేతనాం హరతే బుద్ధేః స్తంబస్తోయమివ హ్రదాత్

॥ 4-22-30 ॥

- భ్రశ్యత్యనుస్మృతిశ్చిత్తం జ్ఞానభ్రంశః స్మృతిక్షయే
 తద్రోధం కవయః ప్రాహురాత్మాపహ్నావమాత్మనః ॥ 4-22-31 ॥
- నాతః పరతరో లోకే పుంసః స్వార్థవ్యతిక్రమః
 యదధ్యన్యస్య ప్రేయస్త్యమాత్మనః స్వవ్యతిక్రమాత్ ॥ 4-22-32 ॥
- అర్థేంద్రియార్థాభిధ్యానం సర్వార్థాపహ్నావో నృణాం
 భ్రంశితో జ్ఞానవిజ్ఞానాద్యేనావిశతి ముఖ్యతాం ॥ 4-22-33 ॥
- న కుర్యాత్కర్మచిత్సంగం తమస్తీవ్రం తితీరిషుః
 ధర్మార్థకామమోక్షాణాం యదత్యంతవిఘాతకం ॥ 4-22-34 ॥
- తత్రాపి మోక్ష ఏవార్థ ఆత్యంతికతయేష్యతే
 త్రైవర్ణ్యోఽర్థో యతో నిత్యం కృతాంతభయసంయుతః ॥ 4-22-35 ॥
- పరేఽవరే చ యే భావా గుణవ్యతికరాదను
 న తేషాం విద్యతే క్షేమమీశ విధ్వంసితాశిషాం ॥ 4-22-36 ॥
- తత్త్వం నరేంద్ర జగతామథ తస్థషాం చ
 దేహేంద్రియాసుధిషణాత్మభిరావృతానాం
 యః క్షేత్రవిత్తపతయా హృది విశ్వగావిః
 ప్రత్యక్ చకాస్తి భగవాంస్తమవేహి సోఽస్మి ॥ 4-22-37 ॥
- యస్మిన్నిదం సదసదాత్మతయా విభాతి
 మాయావివేకవిధుతి స్రజి వాహిబుద్ధిః
 తం నిత్యముక్తపరిశుద్ధవిశుద్ధతత్త్వం
 ప్రత్యూఢకర్మకలిలప్రకృతిం ప్రపద్యే ॥ 4-22-38 ॥
- యత్పాదపంకజపలాశవిలాసభక్త్యా
 కర్మాశయం గ్రథితముద్గ్రథయంతి సంతః
 తద్వన్న రిక్తమతయో యతయోఽపి రుద్ధ
 ప్రోతోగణాస్తమరణం భజ వాసుదేవం ॥ 4-22-39 ॥

కృచ్ఛో మహానిహ భవార్ణవమప్లవేశాం
 షడ్వర్ణనక్రమసుఖేన తితిర్షంతి
 తత్త్వం హరేర్భగవతో భజనీయమంఘ్రిం
 కృత్వోడుపం వ్యసనముత్తర దుస్తరార్ణం

॥ 4-22-40 ॥

మైత్రేయ ఉవాచ

స ఏవం బ్రహ్మపుత్రేణ కుమారేణాత్మమేధసా
 దర్శితాత్మగతిః సమ్యక్ ప్రశస్యోవాచ తం నృపః

॥ 4-22-41 ॥

రాజోవాచ

కృతో మేఽనుగ్రహః పూర్వం హరిణాఽఽర్తానుకంపినా
 తమాపాదయితుం బ్రహ్మాన్ భగవన్ యూయమాగతాః

॥ 4-22-42 ॥

నిష్పాదితశ్చ కార్త్యేన భగవద్భిర్భ్రణాలుభిః
 సాధూచ్ఛిష్టం హి మే సర్వమాత్మనా సహ కిం దదే

॥ 4-22-43 ॥

ప్రాణా దారాః సుతా బ్రహ్మాన్ గృహోశ్చ సపరిచ్ఛదాః
 రాజ్యం బలం మహీ కోశ ఇతి సర్వం నివేదితం

॥ 4-22-44 ॥

సైనాపత్యం చ రాజ్యం చ దండనేతృత్వమేవ చ
 సర్వలోకాధిపత్యం చ వేదశాస్త్రవిదర్హతి

॥ 4-22-45 ॥

స్వమేవ బ్రాహ్మణో భుంక్తే స్వం వస్తే స్వం దదాతి చ
 తస్యైవానుగ్రహేణాన్నం భుంజతే క్షత్రియాదయః

॥ 4-22-46 ॥

యైరీదృశీ భగవతో గతిరాత్మవాద
 ఏకాంతతో నిగమిభిః ప్రతిపాదితా నః
 తుష్యంత్యదభ్రకరుణాః స్వకృతేన నిత్యం
 కో నామ తత్రప్రతికరోతి వినోదపాత్రం

॥ 4-22-47 ॥

మైత్రేయ ఉవాచ

త ఆత్మయోగపతయ ఆదిరాజేన పూజితాః

శీలం తదీయం శంసంతః ఖేఽభూవన్ మిషతాం నృణాం || 4-22-48 ||

వైన్యస్తు ధుర్యో మహతాం సంస్థిత్యాధ్యాత్మశిక్షయా

ఆప్తకామమివాత్మానం మేన ఆత్మన్యవస్థితః || 4-22-49 ||

కర్మాణి చ యథాకాలం యథాదేశం యథాబలం

యథోచితం యథావిత్తమకరోద్భ్రహ్మసాత్పతం || 4-22-50 ||

ఫలం బ్రహ్మణి విన్యస్య నిర్విషంగః సమాహితః

కర్మాధ్యక్షం చ మన్వాన ఆత్మానం ప్రకృతేః పరం || 4-22-51 ||

గృహేషు వర్తమానోఽపి స సామ్రాజ్యశ్రియాన్వితః

నాసజ్జతేంద్రియార్థేషు నిరహమ్మతిరర్కవత్ || 4-22-52 ||

ఏవమధ్యాత్మయోగేన కర్మాణ్యనుసమాచరన్

పుత్రానుత్పాదయామాస పంచార్చిష్యోఽత్యసమ్మతాన్ || 4-22-53 ||

విజితాశ్వం ధూమ్రకేశం హర్యక్షం ద్రవిణం వృకం

సర్వేషాం లోకపాలానాం దధారైకః పృథుర్గుణాన్ || 4-22-54 ||

గోపీథాయ జగత్సృష్టేః కాలే స్వే స్వేఽచ్యుతాత్మకః

మనోవాగ్భృత్తిభిః సౌమ్యైర్గుణైః సంరంజయన్ ప్రజాః || 4-22-55 ||

రాజేత్యధాన్నామధేయం సోమరాజ ఇవాపరః

సూర్యవద్విసృజన్ గృహ్లాన్ ప్రతపంశ్చ భువో వసు || 4-22-56 ||

దుర్ధర్షస్తేజసేవాగ్నిర్మహేంద్ర ఇవ దుర్జయః

తితిక్షయా ధరిత్రీవ ద్యౌరివాభీష్టదో నృణాం || 4-22-57 ||

వర్షతి స్మ యథాకామం పర్జన్య ఇవ తర్పయన్

సముద్ర ఇవ దుర్భోధః సత్వేనాచలరాడివ || 4-22-58 ||

ధర్మరాడివ శిక్షాయామాశ్చర్యే హిమవానివ
కుబేర ఇవ కోశాఢ్యో గుప్తార్థో వరుణో యథా

|| 4-22-59 ||

మాతరిశ్వేవ సర్వాత్మా బలేన మహసౌజసా
అవిషహ్యతయా దేవో భగవాన్ భూతరాడివ

|| 4-22-60 ||

కందర్ప ఇవ సౌందర్యే మనస్వీ మృగరాడివ
వాత్సల్యే మనువన్నణాం ప్రభుత్వే భగవానజః

|| 4-22-61 ||

బృహస్పతిర్బ్రహ్మవాదే ఆత్మవత్స్వే స్వయం హరిః
భక్త్యా గోగురువిప్రేషు విష్వక్సేనానువర్తిషు
హ్రీయా ప్రశ్రయశీలాభ్యామాత్మతుల్యః పరోద్యమే

|| 4-22-62 ||

కీర్త్యోర్ఘ్నగీతయా పుంభిస్సైలోక్యే తత్ర తత్ర హ
ప్రవిష్టః కర్ణరంద్రేషు స్త్రీణాం రామః సతామివ

|| 4-22-63 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ద్వావింశోఽధ్యాయః

|| అథ క్షమా పార్థనా |

యదక్షరపదభ్రష్టం మాత్రాహీనం చ యద్భవేత్ |
తత్సర్వం క్షమ్యతాం దేవ నారాయణ నమోఽస్తుతే||

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ |
కరోమి యద్యత్ సకలం పరస్మై నారాయణాయేతి సమర్పయామి ||

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః |
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ||

|| అథ మంగళమ్ ||

శ్రీయః కాంతాయ కల్యాణనిధయే నిధయేఽర్థినామ్ |
శ్రీవేంకటనివాసాయ శ్రీనివాసాయ మంగళమ్ ||

